

Vaqif Bayatlı Odər: Allahın **ətəyində yetimlərə yer qalmayıb**

Daha heç kim heç nə istəməsin bu dünyadan,
Baxıb, baxıb yandım halınıza,
İstədiklərinizin hamısını ürəyimdən kəsib,
Ürəyimdən düzəldib verdim hamınıza.

Qorxmayın, gecələr də yatmaram daha,
Dayanaraq başınız üstə əsə-əsə.
Qorxuram bircə an yumam gözlərimi,
Xoşbəxtliyinizdən azala nəşə.

Ancaq, Siz Allah, bəddi, bəddi daha,
Buraxın sızıldamağı, ağlamağı, ahı.
Hər gün nəşə istəyib yenə
Narahat etməyin Allahı.
Sizin əlinizdən Allahın ətəyində də
Yer qalmayıb yetimlərə, yazıqlara daha,
Nolar, bir az da siz rəhm əyləyin Allaha.
Qoyun çiçəklərin Allahtək açdığı bu yaz,
Açdırdığı çiçəklərə baxsın doyunca,
Rahat olsun Allah da bir az.

Xoşbəxtlik -- xoşbəxt olmaq deyil,
Öz ürəyində xoşbəxt eləməkdir hamını,
Hamını hamının ürəyində xoşbəxt etməyincə
Əl çəkən deyiləm sizdən,
Ha deyinin, ha deyin bu adam divanədi, dəlidi,
Bilin, hamını bir ürəkdə xoşbəxt eləmək,
Hamıdan xoşbəxt olmaqdan irəlidi.